

राशि खन्ना ने शुरू की सिद्धार्थ मल्होत्रा स्टारर योद्धा शूटिंग

अभिनेत्री राशि खन्ना ने फिल्म की शूटिंग शुरू कर दी है। उन्होंने पहले दिन टीम का आभार व्यक्त किया है। वह आगामी एक्शन एंटरटेनर में सिद्धार्थ मल्होत्रा के साथ अभिनय करती नजर आएंगी। धर्मा प्रोडक्शन से स्वागत नोट की एक तस्वीर साझा करते हुए, राशि ने कहा, इस तरह के गमजौशी से स्वागत के लिए धन्यवाद, धर्मवीज आपके पास मेरा दिल है हैशटैग दिन 1 हैशटैग योद्धा।

योद्धा के अलावा, राशि के पास कई दिलचस्प प्रोजेक्ट भी हैं। अभिनेत्री अजय देवगन के साथ राजेश मापुस्कर की रूद्र: द एज ऑफ डार्कनेस में नजर आएंगी और साथ ही राज और डीके के अगले एक्शन थ्रिलर शो के लिए विजय सेतुपति और शाहिद कपूर की शानदार टीम के साथ नजर आएंगी। राशि खन्ना साउथ फिल्म इंडस्ट्री की सबसे खूबसूरत अभिनेत्रियों में सुमार है। राशि खन्ना मूल रूप से गुरग्राम, हरियाणा की रहने वाली हैं। 2013 में आई बॉलीवुड फिल्म मद्रास कैफे से राशि खन्ना ने अभिनय की शुरुआत की।




मोहित रैना की भौकाल 2 का टीजर हुआ रिलीज


बॉलीवुड एक्टर मोहित रैना की वेबसीरीज फिल्म भौकाल 2 का टीजर रिलीज कर दिया गया है। आईपीएस ऑफिसर नवीनत सिंकेरा के जीवन से प्रेरित एमएक्स ओरिजिनल वेबसीरीज 'भौकाल' अपने दूसरे सीजन के साथ लौट आया है।

भौकाल 2 में मोहित रैना एस.एस.पी नवीन सिंकेरा की भूमिका में नजर आएंगे। एक्शन से भरपूर भौकाल 2 का टीजर रिलीज कर दिया गया है। भौकाल 2 की कहानी उत्तर प्रदेश की मुजफ्फरनगर की पृष्ठभूमि पर आधारित है। बावेजा स्टूडियो प्रोडक्शन के सहयोग में अप्लॉज एंटरटेनमेंट द्वारा निर्मित, एमएक्स ओरिजिनल सीरीज भौकाल 2 का निर्देशन जतिन वागले ने किया है।

मोहित रैना ने भौकाल 2 का टीजर शेयर करते हुए लिखा कि फिर मंचेगा भौकाल! क्योंकि एसएसएसपी नवीन सिंकेरा वापस आ गया है। सवर्नाश के लिए हो जाओ तैयार। 'भौकाल 2' जल्द ही। अपने प्यारे दोस्त और सहकर्मी मैजर बिक्रमजीत कंवरपाल की याद में। टीजर के साथ उन्होंने दिवंगत बिक्रमजीत की भी एक तस्वीर शेयर की है। बिक्रमजीत का निधन पिछले साल कोरोना संक्रमण के चलते निधन हो गया था।



साउथ की फिल्मों में काम करने को तैयार रणवीर सिंह



अभिनेता रणवीर सिंह पिछले कुछ दिनों से फिल्म 83 को लेकर सुर्खियों में हैं। हालांकि, उनकी इस फिल्म ने बॉक्स ऑफिस पर औसत से भी कम प्रदर्शन किया है। आने वाले दिनों में रणवीर एक से बढ़कर एक फिल्मों में नजर आएंगे। रणवीर को साउथ में भी दर्शक पसंद करते हैं। हाल ही में उनसे पूछा गया कि क्या वह दक्षिण भारतीय फिल्मों में काम करने के लिए तैयार हैं तो उन्होंने क्या जवाब दिया है, आइए जानते हैं। रणवीर ने कहा, बॉलीवुड से साउथ की ओर रुख करना काफी मुश्किल होगा। मेरी पत्नी (दीपिका पादुकोण) अब एक बहुभाषी फिल्म में काम कर रही हैं। वह बताती हैं कि अलग भाषा की फिल्म में काम करना कितना कठिन है। यह प्रक्रिया आसान नहीं है। उन्होंने कहा, मैं कभी किसी चीज के लिए ना नहीं कहता, इसलिए मैं साउथ फिल्मों का हिस्सा बनने के लिए तैयार हूँ, क्योंकि मैं हर नई चुनौती का आनंद लेता हूँ। रणवीर ने आगे कहा, मैं हिंदी और अंग्रेजी जानता हूँ, लेकिन पूरी तरह से एक अलग भाषा में अभिनय करना सिर्फ एक उच्चारण सीखने तक सीमित नहीं है। मुझे लगता है कि यह बेहद रोमांचक होगा। उन्होंने कहा, मुझे तेलुगु, तमिल और यहां तक कि मलयालम सिनेमा में काम करने वाले बहुत से निर्माताओं की फिल्में पसंद हैं। उनके साथ काम कर मुझे बहुत खुशी होगी। मैं उनके साथ काम करने के लिए पूरी तरह से तैयार हूँ। बात करें दीपिका की तो वह अपने करियर में पहली बार किसी पैन इंडिया फिल्म में काम करने जा रही हैं। साउथ के मशहूर निर्देशक नाग अश्विन इस फिल्म का निर्देशन कर रहे हैं। इस फिल्म में अमिताभ बच्चन और प्रभास उनके साथ नजर आएंगे।

राधे श्याम को सीधे ओटीटी रिलीज के लिए मिला 400 करोड़ रुपये का ऑफर ?

कोरोना वायरस के कारण हाल में दिल्ली सरकार ने राष्ट्रीय राजधानी में सिनेमाघरों को बंद करने का निर्णय लिया। कई राज्यों में भी पाबंदियां लगाई गई हैं। इसी के मद्देनजर हाल में कई फिल्मों की रिलीज डेट भी टल गई हैं। प्रभास की राधे श्याम 14 जनवरी को सिनेमाघरों में आ रही है कि फिल्म को सीधे ओटीटी प्लेटफॉर्म पर रिलीज करने के लिए मेकर्स को 400 करोड़ रुपये का ऑफर मिला है। राधे श्याम के निर्माताओं ने हाल में बताया था कि यह फिल्म तय रिलीज डेट को 14 जनवरी को आएगी। रिपोर्ट की मानें तो अगर देश के विभिन्न हिस्सों में थिएटर बंद रहते हैं, तो मेकर्स कुछ बड़ा फैसला कर सकते हैं। ऐसी चर्चा है कि फिल्म को सीधे ओटीटी पर लाया जा सकता है। ट्रेड एनालिस्ट मनोबाला विजयबलन ने अपने आधिकारिक ट्विटर हैंडल पर कहा है कि फिल्म सीधे ओटीटी प्लेटफॉर्म पर आएगी। समीक्षक मनोबाला ने अपने ट्विटर पोस्ट में लिखा, सीधा ओटीटी पर रिलीज के लिए एक प्रमुख ओटीटी प्लेटफॉर्म द्वारा फिल्म को 400 करोड़ रुपये की पेशकश की गई है। हालांकि, फिल्म किस प्लेटफॉर्म पर आएगी, इसको लेकर कुछ भी जानकारी नहीं दी गई है। हाल में खबर आई थी कि थिएट्रिकल रिलीज के एक महीने के अंदर राधे श्याम ओटीटी



प्लेटफॉर्म पर प्रसारित होगी। ऐसी चर्चा थी कि थिएट्रिकल रिलीज के बाद इसका हिन्दी संस्करण नेटफ्लिक्स पर आएगा। काफी समय बाद प्रभास एक रोमांटिक फिल्म में नजर आएंगे। रिपोर्ट्स के मुताबिक, लीड अभिनेता प्रभास अपनी अन्य सभी प्रतिबद्धताओं से ब्रेक लेकर 7 जनवरी से फिल्म का प्रचार शुरू करेंगे। वह देशभर में कई कार्यक्रमों में नजर आने वाले हैं। प्रमोशन शुरू होने के एक हफ्ते बाद फिल्म दर्शकों के बीच आएगी। इस फिल्म में पहली बार प्रभास और पूजा हेगड़े एक साथ पर्दे पर नजर आएंगे। राधा कृष्ण कुमार ने फिल्म का निर्देशन किया है।

खेल जगत

वर्ल्ड कप 2022 के लिए भारतीय टीम का ऐलान, अनुभवी मिताली के हाथ होगी कमान



है। वहीं, अनुभवी मिताली राज को टीम की कमान सौंपी गई है, जबकि हरमनप्रीत कौर उप कप्तान बनाया गया है। बताते चलें कि राईड्स और ऑलराउंडर शिखा पांडे को फॉर्म की कमी के कारण टीम से बाहर कर दिया गया है। जेमिमा पिछले साल उन सभी अंतरराष्ट्रीय असाइनमेंट में दोहरे अंक का आंकड़ा हासिल करने में विफल रही, जिनका वह हिस्सा थीं। वहीं, 14 सदस्यीय टीम 9 से 24 फरवरी तक न्यूजीलैंड के खिलाफ सीमित ओवरों की श्रृंखला में भी भाग लेगी, जिसमें एक टी 20 अंतरराष्ट्रीय और पांच एकदिवसीय मैच शामिल हैं।

इस टूर्नामेंट में कुल 31 मैच खेले जाएंगे। वर्ल्ड कप का पहला मैच 4 मार्च 2022 को वेलिंग्टन के बेसिन रिजर्व और इसका फाइनल 3 अप्रैल 2022 को न्यूजीलैंड के क्राइस्टचर्च के हेगली ओवल ग्राउंड पर खेला जाएगा। भारत अपने अभियान की शुरुआत 6 मार्च को चालीफायर टीम से भिड़कर करेगा।

सेमीफाइनल मुकाबला क्राइस्टचर्च और वेलिंग्टन में आयोजित होगा जबकि फाइनल मैच क्राइस्टचर्च में खेला जाएगा। भारत इस वर्ल्ड कप में कुल सात मैच खेलेगा। इसमें चार मैच न्यूजीलैंड, ऑस्ट्रेलिया, साउथ अफ्रीका और इंग्लैंड के खिलाफ हैं और बाकी तीन मैच चालीफायर टीमों के खिलाफ हैं जो अभी तक तय नहीं हो सकी हैं। भारत इस विश्व कप में मिताली राज की अनुबाई में उतरेगा।

15 सदस्यीय भारतीय महिला टीम
मिताली राज (कप्तान), हरमनप्रीत कौर (उप कप्तान), स्मृति मंधाना, शौफाली वर्मा, यास्तिका भाटिया, दीशि शर्मा, त्रिषा घोष (विकेटकीपर), स्नेह राणा, झूलन गोस्वामी, पूजा वस्त्राकर, मेघना सिंह, रेणुका सिंह ठाकुर, तानिया भाटिया (विकेटकीपर), राजश्री गायकवाड़, पूनम यादव।

नई दिल्ली। भारतीय क्रिकेट कंट्रोल बोर्ड यानी बीसीसीआई ने साल 2022 में न्यूजीलैंड में होने वाले महिला विश्व कप को लेकर भारतीय टीम को घोषणा कर दी है। स्टार बल्लेबाज जेमिमा रोड्रिग्स को 4 मार्च से 3 अप्रैल तक होने वाले आईसीसी वनडे विश्व कप के लिए घोषित 15 सदस्यीय भारतीय महिला क्रिकेट टीम से बाहर कर दिया गया

गावस्कर की आलोचनाओं का चेतेश्वर पुजारा ने दिया जवाब, कहा- क्लास पर्मानेंट

जोहानिसबर्ग। भारत और दक्षिण अफ्रीका के बीच तीन मैचों की सीरीज का दूसरा टेस्ट मैच जोहानिसबर्ग में खेला जा रहा है। खराब फॉर्म के लिए आलोचनाएं झेल रहे चेतेश्वर पुजारा और अजिंक्य रहाणे ने मैच के तीसरे दिन हाफसेचुरी जड़ी और टीम इंडिया को संकट से निकाला। इन दोनों ने तीसरे विकेट के लिए शतकीय साझेदारी निभाकर टीम इंडिया की मैच में वापसी कराई। तीसरे दिन का खेल खत्म होने के बाद पुजारा ने अपनी और रहाणे की फॉर्म को लेकर खुलकर बात की। पुजारा और रहाणे के अर्धशतकों और दोनों के बीच 111 रन की साझेदारी से भारत ने दक्षिण अफ्रीका को जीत के लिये 240 रन का लक्ष्य दिया। यह पूछने पर कि क्या उन्हें और रहाणे को दबाव महसूस हो रहा था क्योंकि महान खिलाड़ी सुनील गावस्कर ने कहा था कि दूसरी पारी उनके लिए आखिरी मौका हो सकती है, पुजारा ने इस पर दिन का खेल समाप्त होने पर जवाब दिया, हमें खुद पर पूरा भरोसा है और टीम मैनेजमेंट का भी हमें पूरा सपोर्ट है। हम हमेशा सनी भाई से सीखते रहते हैं और जब भी मैने उनसे बात की है, वह हमेशा सपोर्ट करते रहे हैं। उन्होंने कहा, हां, ऐसा भी समय होता है जब आप खराब फॉर्म से गुजर रहे होते हो, इसमें सवाल उठेंगे लेकिन हम आत्मविश्वास से भरे खिलाड़ी हैं। मैं और अजिंक्य, हम जानते हैं कि हम अपने खेल के प्रति कड़ी मेहनत कर रहे हैं और एक कहावत है फॉर्म अस्थायी है लेकिन क्लास स्थायी है और यह यहां सटीक बैठती है।



दक्षिण अफ्रीका की जीत के लिए एल्वर का क्रीज पर टिके रहना जरूरी : सैमन्स



जोहानिसबर्ग। भारत और दक्षिण अफ्रीका के बीच तीन मैचों की सीरीज का दूसरा टेस्ट मैच रोमांचक मोड़ पर पहुंच गया है। मैच के चौथे दिन दक्षिण अफ्रीका को जीत के लिए 122 रनों की दरकार है, जबकि टीम इंडिया को आठ विकेट चटकाने होंगे, सीरीज में 1-0 से आगे चल रही टीम इंडिया के लिए मेजबान टीम के कप्तान डीन एल्वर खतरा बने हुए हैं, जिन्होंने मैच के तीसरे दिन 121 रं देव बनाए हैं। दक्षिण अफ्रीका के बैटिंग सलाहकार जस्टिन सैमन्स का मानना है कि अगर टीम को सीरीज में बराबरी हासिल करनी है तो डीन एल्वर चौथे दिन सबसे अहम साबित होंगे। मैच जोहानिसबर्ग के द वांडरर्स स्टेडियम में खेला जा रहा है। सैमन्स ने मैच के तीसरे दिन एल्वर की बल्लेबाजी की जमकर तारीफ की। एल्वर ने टीम इंडिया के तेज गेंदबाजों की कई बॉल अपनी बांडी पर झेली, लेकिन विकेट पर टिककर खड़े रहे। उनकी इस पारी से दक्षिण अफ्रीका ने तीसरे दिन का खेल खत्म होने तक दो विकेट पर 118 रन बनाए हैं और वह लक्ष्य से 122 रन दूर है। सैमन्स ने दिन का खेल खत्म होने के बाद कहा, वह कड़ा प्रतिस्पर्धी है। वह प्रतिस्पर्धी पसंद करता है। टेस्ट क्रिकेट की प्रतिस्पर्धी प्रकृति उसे बेस्ट प्रदर्शन करने के लिए प्रेरित करती है। उन्होंने कहा, उसकी भूमिका काफी महत्वपूर्ण होगी। किसी का एक छोर पर टिके रहना बेहद अहम होगा।